



Azərbaycan Respublikasının Prezidenti İlham Əliyev yanvarın 5-də yerli televiziya kanallarına müsahibə verir. Müsahibənin icmalı və şərhə növbəti sayımızda dərc ediləcək.

Şanlı Zəfərimizin beşinci ildönümü

Artıq tarixdə qalan 2025-ci ilin ən möhtəşəm hadisəsi, heç şübhəsiz ki, şanlı Zəfərimizin beşinci ildönümünün böyük fəxarət hissi ilə qeyd edilməsidir. “Beş il bundan əvvəl Vətən müharibəsi zamanı əldə etdiyimiz tarixi Zəfərimiz bizimlə əbədi olacaq” deyən Prezident İlham Əliyev vurğulayıb: “Azərbaycan xalqı bu Qələbə ilə əbədi olaraq fəxr edəcəkdir. Biz utuzillik erməni işğalına son qoyduq, ərazi bütövlüyümüzü, suverenliyimizi, milli layəqətimizi bərpa etdik”.

Bu tarixi Qələbəni heç kim bizi hədiyyə etməyib. Onu igid hərbçilərimiz əzm, qətiyyət, yenilməz iradə nümayiş etdirərək bilavasitə döyüş meydanında qazanıblar. Zəfərimiz milli gücün, həmrəyliyinizin təntənəsidir. Azərbaycan xalqı və dövləti İkinci Qarabağ müharibəsindən əvvəlki mərhələdə heç vaxt ölkənin ərazi bütövlüyünün və suverenliyinin pozulması faktı ilə barışmayıb. Prezident İlham Əliyevin qətiyyətli siyasət iradəsi sayəsində işğal faktına son qoyulması, ərazi bütövlüyümüzün və suverenliyimizin tam təmin edilməsi daim ölkə gündəminin mərkəzində saxlanılıb. Bu strateji xəttə uyğun olaraq Azərbaycan danışıqlar prosesində fəallıq göstərməklə yanaşı, həm də iqtisadiyyatını gücləndirməklə milli gücünü artırıb, müasir ordu quruculuğunu diqqət mərkəzində saxlayıb. Prezident İlham Əliyevin hər bir qərarı, təşəbbüsü və addımı Azərbaycanı Qarabağın azadlığına yaxınlaşdırır.

Dünya Azərbaycanın yaratdığı reallıqları qəbul edir

Müraciətdə Prezident İlham Əliyev qalib Azərbaycanın niyyətinə bir daha diqqət çəkib. Dövlətimizin başçısının bildirdiyi kimi, biz əbədi müharibə aparmaq fikrində deyilik. Bizim başqa ölkələrin torpaqlarında gözümlüz yoxdur. Biz öz ərazi bütövlüyümüzü bərpa etmək üçün silahlardan istifadə edərək, BMT Nizamnaməsi çərçivəsində, BMT Təhlükəsizlik Şurasının qətnamələri əsasında öz suveren hüquqlarımızı təmin etmişik. Qalib Azərbaycan sülh niyyətində olduğu müharibə başa çatandan dərhal sonra bütün dünyaya boyan etdi. Bunun təsdiqi olaraq Azərbaycanın qarşı tərəfə göndərdiyi 5 bənddən ibarət sülh paketi beynəlxalq norma və prinsiplərə istinad olunmaqla hazırlanmışdır. Burada Azərbaycan qalib dövlət olaraq hansısa bir imtiyazlardan çıxış etməmişdi ki, bu da ölkəmizin sülh istəyində nə qədər səmimi olduğunu təsdiqləyir. Bundan sonra sülhyaratma prosesinə start verildi. Təəssüf ki, yenə də Ermənistanın və bu dövlətin havadarlarının manipulyasiyalara əl atmaları səbəbindən sülhyaratma prosesi rəvan şəkildə irəliləmədi və müəyyən zaman itkisinə yol verildi. Ancaq nəticə etibarilə Azərbaycanın iradəsi qalib gəldi və sülhyaratma prosesi ni ötən il avqustun 8-də Vaşinqtonda əldə olunan mühüm razılaşmalara qədər irəliləmək mümkün oldu. Vaşinqtonda Azərbaycan və Ermənistan liderlərinin, eləcə də ABŞ Prezidentinin iştirakı ilə hər iki ölkənin xarici işlər nazirləri tərəfindən paraflanan “Azərbaycan Respublikası ilə Ermənistan Respublikası arasında sülhün və dövlətlərə rəsmi münasibətlərin təsis olunması haqqında Saziş”in mətnində əsas müddəalardan biri ərazi bütövlüyü ilə bağlıdır. Azərbaycan və Ermə-

Dövlətimizin başçısı yüksək tri-bunaldan qətiyyətlə bildirdi ki, Azərbaycan istənilən yolla ərazi bütövlüyünü təmin etməyə nail olacaq. Oldu da! Ermənistanın təxribatlarına və növbəti hərbi təcavüzünə cavab olaraq Azərbaycan xalqı torpaqlarımızın işğaldan qurtarılması, Ermənistanın sülhə məcbur edilməsi, BMT Təhlükəsizlik Şurasının məlum qətnamələrinin tələblərinin yerinə yetirilməsi, məcburi köçkünlərin öz doğma torpaqlarına qayıtması və ədalətin bərpası üçün 2020-ci il sentyabrın 27-də Vətən müharibəsinə başladı. Bu müqəddəs əməl uğrunda bütün Azərbaycan xalqı səfərbər və həmrəy oldu.

Vətən müharibəsində əldə olunan Qələbənin miqyası çox böyükdür. Ordumuz cəmi 44 gün ərzində düşməni kapitulyasiyaya məruz qoydu. Xatırladaq ki, uğurlu əks-hücum əməliyyatı nəticəsində 2020-ci il noyabrın 9-dək 5 şəhər, 4 qəsəbə və 286 kənd işğaldan azad edilib. Cəbrayıl şəhəri və rayonun 90 kəndi, Füzuli şəhəri və rayonun 53 kəndi, Zəngilan şəhəri, rayonun Mincivan, Ağbənd, Bartaz qəsəbələri və 52 kəndi, Xocavənd rayonunun Hadrut qəsəbəsi və 35 kəndi, Tərtər rayonunun 3 kəndi, Qubadlı şəhəri və rayonun 41 kəndi, Xocalı rayonunun 9 kəndi, Şuşa şəhəri, Laçın rayonunun 3 kəndi, həmçinin Ağdərə və Murovdağ istiqamətlərində bir neçə strateji yüksəklik, Zəngilanda isə Bartaz, Sığirt, Şükürataz yüksəklikləri və daha 5 adlı yüksəklik işğaldan

azad olunub. Bunun ardınca üçtərəfli Bəyanatın şərtlərinə uyğun olaraq noyabrın 10-dan sonrakı 20 gün ərzində 3 rayon - noyabrın 20-də Ağdam, noyabrın 25-də Kəlbəcər, dekabrın 1-də isə Laçın bir güllə də atılmadan Azərbaycana təhvil verilib. 2022-ci avqustun 26-da Laçın şəhəri, Zəbux və Sus kəndləri nəzarətə götürüldü. Bununla da ölkəmizin ərazi bütövlüyü hərbi-siyasi yolla təmin edilib.

44 günlük müharibədən sonra Azərbaycanın qarşısında duran ən mühüm vəzifə Qarabağda separatizmin yuvasını dağıtmaq və ölkənin bütün ərazisində suverenliyimizin tam təmin edilməsinə nail olmaq idi. Bu ümummilli ideyanı isə Müzəffər Azərbaycan Ordusu 2023-cü il sentyabrın 19-20-də həyata keçirdiyi lokal xarakterli antiterror tədbirləri nəticəsində reallaşdırmağa nail oldu. Ordumuz bu əməliyyatları yüksək peşəkarlıqla həyata keçirdi. Qarabağda separatizmin yuvasını dağıtmaq üçün cəmi 23 saat kifayət etdi. 2023-cü il oktyabrın 15-də Xankəndidə Azərbaycan Bayrağının ucaldılması öz tarixi əhəmiyyətinə görə 44 günlük müharibədə qazanılan Zəfərə bərabər növbəti parlaq Qələbə idi. Qarabağda suverenliyi bərpa edən Azərbaycan bununla mahiyyət etibarilə 10 Noyabr Zəfərini tamamlamış oldu.

İlk baxışda elə təəssürə yaranan bilər ki, müharibə başa çatıb və daha Silahlı Qüvvələrin gücləndirilməsinin prioritetliyi arxa plana keçib. Ancaq yox! Prezident İlham Əliyev müraciətdə dünyanın hazırkı narahatlıq doğuran mənzərəsinə xüsusi diqqət çəkib. Vurğulandığı kimi, bugünkü dünyada beynəlxalq hüquq normaları işləmir. “Kim güclüdür, o da haqlıdır” prinsipi əsas prinsip kimi bir çox ölkələr tərəfindən qəbul edilib. Bütün dünyada genişmiqyaslı silahlanma prosesi gedir. Belə olan halda, biz hər an öz ərazi bütövlüyümüzü, suverenliyimizi, öz seçimimizi layiqincə müdafiə etmək üçün hazır olmalıyıq. Dünyadakı hazırkı vəziyyət milli dövlətlər üçün çağırışlar yaradır. Digər tərəfdən isə Ermənistan-da İkinci Qarabağ müharibəsinin və 23 saatlıq lokal xarakterli antiterror tədbirlərinin nəticələrini qəbul etməyən qüvvələr var. Ermənistanda həm iqtidarda, həm də müxalifət

Prezident İlham Əliyev müraciətdə Azərbaycanın beynəlxalq nüfuzunun artmasından məmnunluğunu ifadə edib. Bu xüsusda fikirlərini diqqətə çatdıran dövlətimizin başçısı “Bu gün Azərbaycana dünyada böyük hörmətlə yanaşırlar. Təsədüfi deyil ki, dünyanın aparıcı beynəlxalq aktorları Azərbaycanla əməkdaşlıq etmək üçün müxtəlif təkliflər irəli sürürlər. Bizim xarici siyasətimiz çoxşaxəlidir, bu siyasət bir çox istiqamətlər üzrə uğurla aparılır”, - deyərək bildirib.

Bəli, bu gün Azərbaycan dünyada dialoq məkanı kimi tanınır. Ölkəmiz davamlı olaraq global həmrəyliyin gücləndirilməsinə hesablanan təşəbbüslər irəli sürür, həmçinin dünyada gündəliyinin aktual məsələlərinin müzakirə olunduğu mühüm beynəlxalq tədbirlərə məmnuniyyətlə ev sahibliyi edir. Ölkəmizin böyük məsuliyyətlə ev sahibliyi etdiyi COP29 konfransında bir sıra önəmli substativ nəticələr əldə olundu. COP29-dən sonra gələn il ölkəmizdə daha bir mötəbər beynəlxalq tədbirin keçirilməsi gözlənilir. Söhbət 2026-cı il 17-22 may tarixində Bakı şəhərində keçiriləcək Ümumdünya Şəhərsalma Forumunun 13-cü sessiyasından (WUF13) gedir. Dünyanın nəzərləri yenidən Azərbaycana yönəlmək, müasir dövrdə global şəhərsalma çağırışları ölkəmizdə müzakirə olunacaq.

Xalqımız üçün uğurlu il

Bu gün Azərbaycan tarixinin ən uğurlu dövrünü yaşayır. Prezident İlham Əliyevin rəhbərliyi ilə ardıcılıqla həyata keçirilən siyasət ölkəmizi ildən-ilə yeniyeni nailiyyətlərə qovuşdurur. Bu baxımdan artıq tarixə dönmə 2025-ci il də istisna olmayıb. Prezident İlham Əliyev Dünya Azərbaycanlılarının Həmrəyliyi Günü və Yeni il münasibətilə

müraciətində arxada qalan 2025-ci il xalqımız üçün uğurlu il kimi səciyyələndirib.

Ayrı-ayrı istiqamətlərdə əldə olunan nailiyyətlərin miqyası həqiqətən kifayət qədər böyükdür və bütün bunlar perspektiv inkişaf üçün fundamental zəmin formalaşdırır. Ölkəmiz, xalqımız gələcəyə nikbin baxır. “Azərbaycan xalqı sülh, təhlü-

İlham Əliyev: Tarixi Zəfərimiz bizimlə əbədi olacaq!

kəsizlik, əmin-amanlıq şəraitində yaşamışıdır. Xalq-iqtidar birliyi bizim uğurlarımızın əsas amilidir. Əminəm ki, qarşıdan gələn 2026-cı il də ölkəmiz üçün uğurlu olacaq, ölkə qarşısında duran bütün vəzifələr həmişəki kimi uğurla icra ediləcəkdir”, - deyərək dövlətimizin başçısı vurğulayıb.



Daha güclü Ordu quruculuğu

daxilində olan həmin qüvvələr re-vansizmə əhval-ruhiyyəsidəndirlər və çox aqressiv çağırışlar edirlər. Eyni zamanda, Ermənistan yenə də silahlanma yolu tutur. Sual olunur: Əgər bu ölkə sülh açqılamlarında səmimidir, onda nə üçün Hindistandan, Fransadan ardıcıl olaraq silahlar alınır? Bu silahların Azərbaycanla biləcəyinə heç bir şübhə yoxdur.

Bu kimi reallıqlar fonunda Azərbaycan üçün postmüharibə mərhələsində də çağırışlardan biri Ordunun daha da gücləndirilməsi ilə bağlıdır. Beləliklə, müharibə başa çatdısa da, Silahlı Qüvvələrin döyüş hazırlığını yüksək səviyyədə saxlanılması yenə də öz prioritetliyini saxlayır.

Postmüharibə dövründə Ordumuzun gücləndirilməsi müxtəlif istiqamətlərdə həyata keçirilir. Silah-

lı Qüvvələrimiz İkinci Qarabağ müharibəsində XXI əsrin müharibəsinə apardı. Döyüşlərdə yeni yanaşmaların, innovasiyaların tətbiqi və əlbəttə ki, şəxsi heyətin yüksək vətənpərvərliyi böyük Qələbəni təmin etdi. Azərbaycan postmüharibə dövründə ordu quruculuğunu İkinci Qarabağ müharibəsinin təcrübəsini nəzərə almaqla həyata keçirir. Silahlı Qüvvələrin müasir tələblərə cavab verən silah-sursatla təminatı yenə də əsas vəzifələrdən biridir.

Azərbaycanın müdafiə potensialının gücləndirilməsində digər mühüm istiqamət struktur islahatlarını əhatə edir. Burada ilk növbədə NATO daxilində ikinci ən güclü orduya sahib olan Türkiyənin təcrübəsinə istinad edilir. Məsələn, postmüharibə dövründə bir sıra yeni silahlı birləşmələr, o cümlədən ko-

mando birlikləri yaradılıb və proses davam edir. Komando birlikləri istənilən hərbi vəzifəni icra etməyə qadirdir, çevikliyi ilə fərqlənir. Ötən il noyabrın 8-də Bakının Azadlıq meydanında Prezident İlham Əliyevin, birinci xanım Mehriban Əliyevanın, Türkiyə Respublikasının Prezidenti Rəcəb Tayyib Ərdoğanın, Pakistan İslam Respublikasının Baş naziri Məhəmməd Şahbaz Şərifin iştirakı ilə möhtəşəm Hərbi parad keçirildi. “Zəfərimizin beşinci ildönümünə həsr olunmuş hərbi paradın son illər ərzində ordu quruculuğunda görül-müş işlərin bir hissəsi xalqımıza və bütün dünyaya nümayiş etdirildi. Son 5 il ərzində Azərbaycan Silahlı Qüvvələri öz gücünü böyük dərəcədə artırırmışdır. Yeni silahlar və texnika ilə təchiz edilmiş Ordumuz bu gün istənilən vəzifəni icra etməyə qadirdir”, - deyərək dövlətimizin başçısı qürur hissi ilə bildirib.

Bu gün Azərbaycana dünyada böyük hörmətlə yanaşırlar

Azərbaycanın beynəlxalq nüfuzunun möhkəmlənməsi baxımından daha iki mühüm hadisəyə də diqqət çəkmək istərdik. Bunlardan biri ölkəmizin D-8 beynəlxalq təşkilatına üzv qəbul edilməsidir. D-8 İqtisadi Əməkdaşlıq Təşkilatı 8 müsəlman ölkəsini birləşdirir. Təşkilatın təməli Türkiyənin təşəbbüsü ilə 1996-cı il oktyabrın 22-də İstanbulda Bağla-də, İndoneziya, İran, Malayziya, Misir, Nigeriya və Pakistanın əmək-

daşlığı ilə təşkil edilən İnkişaf Əməkdaşlıq Konfransında qoyulub. Azərbaycan 2024-cü il dekabrın 19-da D-8 İqtisadi Əməkdaşlıq Təşkilatına üzv qəbul edilib. Respublikamızın yekdilliklə D-8-in üzvlüyünə qəbul edilməsi İslam səkkizliyinin tarixində ilk genişlənmə idi. Bu fakt İslam dünyasında Azərbaycanın nüfuzunun artmasından göstəricisidir.

Ötən ildə isə Azərbaycan Orta Asiya ölkələrinin Məşvərət Şurası-

nın tamhüquqlu üzvü seçilib. Bunu tarixi uğur kimi səciyyələndirən dövlətimizin başçısı vurğulayıb: “...Coğrafi nöqtəyi-nəzərdən biz Cənubi Qafqazda yerləşirik. Ancaq Orta Asiya ölkələrinin Məşvərət Şurasına yekdilliklə tamhüquqlu üzv seçilməyimiz bizim həm bu ölkələrlə səmimi münasibətlərimizdən xəbər verir, həm də ki, Azərbaycanın bu gün nə qədər önəmli ölkə olduğunu əyani şəkildə göstərir”.

Şəhər və kəndlər müasir yanaşmalar əsasında tamamilə yenidən qurulur. Göz önündə yeni bir Qarabağ formalaşır. Azərbaycan bu yerləri dünyanın ən gözəl məkanına çevirmək əzmindədir. Bəhs olunan ərazilərdə görülən işlərdən məmnunluğunu bildiren Prezident İlham Əliyev vurğulayıb: “Biz “Böyük Qayıdış” Proqramını uğurla icra edirik və işğaldan azad edilmiş ərazilərdə bu gün böyük quruculuq işləri aparılır və artıq 70 minə yaxın insan orada yaşayır, çalışır, təhsil alır. Keçmiş köçkünlər 32 kənd, qəsəbə və şəhərdə yerləşiblər və onlar üçün ən gözəl şərait yaradılmışdır”.

Mübariz ABDULLAYEV